




Estd. 1917

पटना विश्वविद्यालय Patna University



Patna University In News (24.03.2023)

तीन अप्रैल से ढाई लाख से अधिक स्नातक उत्तीर्ण छात्राओं के खातों में जायेगी स्कॉलरशिप की राशि

संवाददाता,पटना

शिक्षा मंत्री प्रो चंद्रशेखर ने कहा है कि तीन अप्रैल से विद्यार्थियों के खाते में विभिन्न योजनाओं से जुड़ी स्कॉलरशिप की राशि डाली जायेगी. इसकी तैयारी पूरी कर ली गयी है. शिक्षा मंत्री ने यह बात बिहार दिवस समारोह के अवसर पर कही है. सबसे अहम स्कॉलरशिप योजना मुख्यमंत्री बालिका स्नातक प्रोत्साहन योजना है. जिसके तहत 25 हजार और 50 हजार के माने से करीब ढाई लाख से अधिक बालिकाओं को प्रोत्साहन राशि दी जानी है.

आधिकारिक जानकारी के मुताबिक स्कॉलरशिप की सबसे अहम बकाया राशि मुख्यमंत्री बालिका स्नातक

प्रोत्साहन योजना की है. इस योजना में मार्च 2021 तक स्नातक उत्तीर्ण एक लाख से अधिक (105330) बालिकाओं को प्रोत्साहन राशि दी जानी है. इन बालिकाओं को 25 हजार रुपये के मान से मुख्यमंत्री बालिका स्नातक प्रोत्साहन योजना की राशि का भुगतान किया जाना है. **सबसे अधिक मामले मगध विवि के हैं** : इनमें सर्वाधिक लंबित 52949 मामले अकेले मगध विश्वविद्यालय के हैं. इसके अलावा बाबा साहेब भीमराव आंबेडकर विश्वविद्यालय के 30013, वीर कुंवर सिंह विश्वविद्यालय के 8326, तिलका मांझी विश्वविद्यालय के 4511, जय प्रकाश विवि के 4477, बीएन मंडल विवि 3056, एमएमएच एंड पर्सियन

विवि के 1207, पटना विवि के 250, ललित नारायण मिथिला विवि के 239 और इंदिरा गांधी नेशनल ओपन विवि के 118 मामले लंबित हैं. शेष विश्वविद्यालयों में लंबित मामलों की संख्या महज दहाई में हैं. एक अप्रैल 2021 के बाद स्नातक उत्तीर्ण बालिकाओं को 50 हजार प्रति छात्रा के हिसाब से दी जानी है. इसके लिए शिक्षा विभाग के एक पोर्टल के माध्यम से ऑनलाइन आवेदन लिये जा रहे हैं.

विश्वविद्यालयों ने इस पोर्टल पर अभी तक 176039 स्नातक उत्तीर्ण बालिकाओं के परीक्षा परिणाम अपलोड किये हैं. इनमें से 75240 बालिकाओं ने प्रोत्साहन राशि के लिए आवेदन किये हैं.

प्रभात खबर

Fri, 24 March 2023


<https://epaper.prabhatkhabar.com/c/71999376>





Estd. 1917

पटना विश्वविद्यालय Patna University



Patna University In News (24.03.2023)

किलकारी और पटना वीमेंस कॉलेज की छात्राओं ने दी नृत्य की शानदार प्रस्तुति

मैथिली ठाकुर के जाने के बाद किलकारी और पटना वीमेंस कॉलेज की छात्राओं ने किनारे बने मंच पर परफॉर्म किया .महका महका बिहार . .आर्यभट्ट,चाणक्य की भूमि बिहार गाने पर किलकारी की बच्चियों ने शानदार प्रदर्शन किया .बाबू वीर कुंवर सिंह की जीवनी , राजेंद्र प्रसाद की अहमियत को समझाते हुए तस्वीरों ने भी दर्शकों को सोचने समझने और बिहारी पर स्वाभिमान करने की सीख दी .पटना वीमेंस कॉलेज की छात्राओं ने भी शानदार परफॉर्म किया . रात 8.20 में इंडियन ओसियन बैंड की पेशकश शुरू हुई .बिहार की धरती को नमन करते हुए इंडियन ओसियन बैंड के कलाकारों ने क्लासिकल,प्यूजन की धुन के साथ बेहद ही करीने से गानों की प्रस्तुति दी .मसान फिल्म के गाने तू किसी रेल से गुजरती है मैं किसी पुल सा घबराता हूं, देश में रंगरेज ओ बाबू घाट घाट घटता जादू जैसे गानों की पेशकश हुई .ढलती शाम और शुरू होती रात के बीच पटना का ऐतिहासिक गांधी मैदान बिहार दिवस के दूसरे दिन ऐतिहासिक प्रस्तुति का गवाह बना .

प्रभात खबर
पटना विश्वविद्यालय

Fri, 24 March 2023
<https://epaper.prabh>



पुण्यतिथि पर संगोष्ठी का हुआ आयोजन

पटना. पीयू छात्र संघ ने शहीद भगत सिंह की पुण्यतिथि के अवसर पर संगोष्ठी का आयोजन किया. संगोष्ठी में मुख्य वक्ता जियोलॉजी के विभागाध्यक्ष अतुल आदित्य पांडेय मौजूद थे. मौके पर छात्र संघ के अध्यक्ष आनंद मोहन, महासचिव बिपुल कुमार, उपाध्यक्ष विक्रमादित्य, कोषाध्यक्ष रविकांत व अन्य मेंबर मौजूद थे. मंच पर छात्र जदयू के प्रदेश अध्यक्ष नीतीश पटेल भी मौजूद थे.

प्रभात खबर
पटना विश्वविद्यालय


Fri, 24
<https://>





Estd. 1917

पटना विश्वविद्यालय Patna University



Patna University In News (24.03.2023)

दैनिक भास्कर

तैयारी • नए प्रशासनिक व शैक्षणिक भवन का 25 को सीएम करेंगे शिलान्यास

1928 के बाद पहली बार किसी नए भवन में शिफ्ट करेगा पटना विवि

अमित कुमार | पटना

कलकत्ता विश्वविद्यालय से अलग होने के बाद देश का सातवां सबसे पुराना पटना विश्वविद्यालय 1917 में स्थापित हुआ। स्थापना के बाद 1922 तक इसका कार्यालय पटना हाईकोर्ट के परिसर में चलता था। पीयू के इतिहास विभाग की पूर्व अध्यक्ष और मगध महिला कॉलेज की पूर्व प्राचार्या बताती हैं कि इसके बाद पीयू का कार्यालय मगध महिला कॉलेज के पुराने भवन में शिफ्ट हुआ। वर्तमान भवन जिसमें विवि चल रहा है, उसका निर्माण 1922 में शुरू हुआ और 1927 में यह भवन बनकर तैयार हुआ। वहीं पीयू का मुख्यालय इसमें 1928 में शिफ्ट हुआ। 1928 के बाद यह पहली बार होगा जब विवि किसी नए प्रशासनिक भवन में जाएगा, जिसका निर्माण शुरू होने वाला है। यह भी पहली बार होगा जब विवि का अपना एकेडमिक भवन होगा। विवि का शैक्षणिक भवन 1880 में बने दरभंगा हाउस में शरण लिये हुए है। यह किसी जमाने में दरभंगा महाराज लक्ष्मेश्वर सिंह का भवन था। नये प्रशासनिक व शैक्षणिक भवन का शिलान्यास मुख्यमंत्री नीतीश कुमार 25 मार्च को करेंगे।

जी प्लस 9 का होगा नया एकेडमिक भवन



पटना विश्वविद्यालय के नए मुख्यालय व एकेडमिक भवन का मॉडल जारी कर दिया है। जी प्लस 8 का पीयू मुख्यालय व जी प्लस 9 का विवि के नया एकेडमिक भवन बनेगा, जिसमें आर्ट्स के सभी पीजी विभाग शिफ्ट होंगे।

निर्माण कार्य जुलाई से शुरू होने की उम्मीद

विवि के स्टूडेंट्स वेलफेयर डीन प्रो अनिल कुमार ने बताया कि कार्यक्रम पटना विश्वविद्यालय परिसर में स्थित गेस्ट हाउस के सामने होना तय हुआ है। इस प्रोजेक्ट पर लगभग 149 करोड़ रुपया खर्च होना है। पटना विवि के कुलपति प्रो गिरीश कुमार चौधरी ने अकादमिक ब्लॉक और प्रशासनिक ब्लॉक के अलावे नए साइंस ब्लॉक और छात्राओं के लिए दो छात्रावास का लगभग 161 करोड़ का प्रोजेक्ट बना कर भेजे हैं। इस दोनों प्रोजेक्ट का भी निर्माण जुलाई 2023 तक शुरू होने की उम्मीद है।


एकेडमिक ब्लॉक

- **ग्राउंड फ्लोर** : कॉमन ब्वॉयज एंड गर्ल रूम, कैटीन, सिक रूम, डॉक्टर रूम
- **पहला फ्लोर** : सोशल साइंस, मानविकी लाइब्रेरी, रिकार्ड रूम, फोटो कॉपी-प्रिंटिंग रूम
- **दूसरा फ्लोर** : इतिहास विभाग, क्लास रूम, फैकल्टी केबिन्स, विभागाध्यक्ष रूम, कंप्यूटर रूम, ट्यूटोरियल रूम, विभागीय ऑफिस
- **तीसरा फ्लोर** : संस्कृत, समाज शास्त्र विभाग
- **चौथा फ्लोर** : उर्दू व अर्थशास्त्र विभाग।
- **पांचवां फ्लोर** : बंगाली, राजनीति विज्ञान विभाग।
- **छठा फ्लोर** : मैथिली व हिंदी विभाग
- **सातवां फ्लोर** : अंग्रेजी, अरबी व फारसी विभाग
- **आठवां फ्लोर** : दर्शनशास्त्र व मनोविज्ञान विभाग, क्लास रूम, विभागाध्यक्ष रूम, फैकल्टी कैबिन, लैंग्वेज लैब
- **नौवां फ्लोर** : होम साइंस व



Estd. 1917

पटना विश्वविद्यालय Patna University



Patna University In News (24.03.2023)

दैनिक भास्कर

पटना विवि • पीजी और यूजी-पीजी वोकेशनल कोर्स के छात्रों को होगी सुविधा सीबीसीएस पैटर्न में होगा बदलाव, सेमेस्टर खराब हुआ तो अगले में कवर कर सकेंगे

एजुकेशन रिपोर्टर | पटना

पटना विश्वविद्यालय में स्नातकोत्तर (पीजी) और यूजी-पीजी के सभी वोकेशनल कोर्स जो पूर्व से च्वॉइस बेस्ड क्रेडिट सिस्टम (सीबीसीएस) पैटर्न पर चल रहा है। उसके पैटर्न में बदलाव किया जायेगा। इसके लिए नया रेगुलेशन और आर्डिनेंस बनेगा और विवि के एकेडमिक काउंसिल में रखा जायेगा। छात्रों के सिलेबस को थोड़ा पहले के मुताबिक सरल बनाया जाएगा। शुरुआती सेमेस्टर में छात्रों का रिजल्ट थोड़ा खराब भी रहेगा तो उन्हें आसानी से अगले सेमेस्टर में प्रोमोट किया जा सकेगा।

नए सत्र से लागू कर दिया जाएगा नया पैटर्न



पटना विश्वविद्यालय का नया सत्र जुलाई 2023 में शुरू होगा। आईटी सेल के निदेशक और बिरेन्द्र कुमार कहते हैं कि पूर्व में जो सीबीसीएस सिलेबस बना था, वह उस समय के अनुसार था। उसे अपडेट किया जायेगा। यूजीसी और नैक भी कहती हैं कि जरूरत और समय के अनुसार सिलेबस को अपडेट किया जाना

चाहिए। इसी कड़ी में विवि के पीजी व वोकेशनल कोर्स को पहले के मुकाबले अब अपडेट किया जाएगा। नया सिलेबस वर्तमान में स्नातक कोर्स में लागू सीबीसीएस के अनुसार होगी। पीजी में 50 प्रतिशत विषयों में उत्तीर्ण होना अनिवार्य है, अन्यथा बैकलॉग हो जाता है। जबकि नया लागू स्नातक कोर्स में ऐसा नहीं है। वहां फर्स्ट, थर्ड और फिफ्थ सेमेस्टर में छूट रहेगी। वहीं सेकंड, फोर्थ और सिक्थ सेमेस्टर में हर हाल में सभी विषयों में उत्तीर्ण होना अनिवार्य है। तभी वे अगले सेमेस्टर में प्रोमोट हो पाएंगे।


पीयू : परीक्षाओं के शेड्यूल में किया गया आंशिक बदलाव

पटना | पटना विश्वविद्यालय में 21 मार्च से शुरू हुई स्नातक परीक्षा ओल्ड कोर्स पार्ट-2 के शेड्यूल में आंशिक बदलाव किया गया है। 25 मार्च को विवि में मुख्यमंत्री नीतीश कुमार के द्वारा नये प्रशासनिक भवन और एकेडमिक ब्लॉक का शिलान्यास किया जाएगा। इस वजह से परीक्षाएं उस दिन नहीं होंगी। बिलिस और एमलिस की परीक्षा में भी बदलाव किया गया है। एमएससी, एमसीए, एमए, एजेएमसी व पीजी के कुछ वोकेशनल कोर्स में भी बदलाव किया गये हैं। यहां 25 मार्च की परीक्षाएं 31 मार्च, 1 अप्रैल और 3 अप्रैल को होंगी।



Estd. 1917

पटना विश्वविद्यालय Patna University



Patna University In News (24.03.2023)

दैनिक भास्कर

आज समाज व राष्ट्र को भगत सिंह जैसे देशभक्त की जरूरत

पटना | पटना विश्वविद्यालय छात्रसंघ द्वारा शहीद भगत सिंह की पुण्यतिथि पर संगोष्ठी आयोजित की गई। संगोष्ठी में मुख्य वक्ता के रूप में जियोलोजी के विभागाध्यक्ष अतुल आदित्य पाण्डेय मौजूद रहे। छात्रसंघ महासचिव ने भगत सिंह को याद करते हुए कहा की आज समाज व राष्ट्र को भगत सिंह जैसे देशभक्त की जरूरत है। 21वीं सदी में भी उनके विचार प्रासंगिक हैं। अध्यक्ष आनंद मोहन ने कहा हम फिल्म के हीरो को नहीं बल्कि शहीद भगत सिंह को हीरो मानें। छात्र जदयू के प्रदेश अध्यक्ष नीतीश पटेल, कोषाध्यक्ष रविकांत उपाध्यक्ष विक्रम मौजूद रहे।

दैनिक जागरण

पटना वीमेंस कालेज में वाचन कार्यक्रम का आयोजन : पटना वीमेंस कालेज के हिन्दी, संस्कृत और उर्दू विभाग ने 'शब्दों का आईना' मासिक वाचन कार्यक्रम का आयोजन गुरुवार किया। इसमें संस्कृत, हिन्दी तथा उर्दू विभाग की तीनों सत्रों की छात्राओं ने भाग लिया। प्रथम स्थान पर तृतीय वर्ष की छात्राएं, द्वितीय स्थान पर द्वितीय वर्ष तथा तृतीय स्थान पर प्रथम वर्ष की छात्राएं रही। संचालन श्रेया और धन्यवाद ज्ञापन नव्या कुमारी ने किया।